



IL-KUMMISSJONI  
EWROPEA

Brussell, 18.11.2022  
SWD(2022) 710 draft

## DOKUMENT TA' HIDMA TAL-PERSUNAL TAL-KUMMISSJONI

### Il-Qafas Ewropew ghall-Interoperabbiltà għall-Bliet/Komunitajiet Intelligenti (EIF4SCC)

*Li jakkumpanja d-dokument*

**KOMUNIKAZZJONI TAL-KUMMISSJONI EWROPEA LILL-PARLAMENT  
EWROPEW, LILL-KUNSILL, LILL-KUMITAT EKONOMIKU U SOĊJALI  
EWROPEW U LILL-KUMITAT TAR-REĞJUNI**

**dwar politika msahha ta' interoperabbiltà tas-setturi pubbliku**

**Li torbot is-servizzi pubblici, l-appoggġ tal-politiki pubblici u t-twassil tal-benefiċċji  
pubblici Lejn “Ewropa Interoperabbi”**

{COM(2022) 710 final}

## Werrej

|  |    |
|--|----|
| 1. HARSA ĜENERALI U AMBITU.....  | 2  |
| 2. INTRODUZZJONI DWAR L-EIF4SCC.....   | 4  |
| 3. DEFINIZZJONIJIET TAL-KUNČETTI TAL-EIF4SCC.....                              | 6  |
| 4. IL-PRINĆIPJI TAL-EIF4SCC .....  | 7  |
| 5. L-ELEMENTI TAL-EIF4SCC .....  | 10 |
| 6. MUDELL KUNČETTWALI MFASSAL APPOSTA GHAS-SERVIZZI<br>INTEGRATI TAL-SCC ..... | 15 |
| 7. KONKLUŽJONI.....  | 20 |

## Glossarju

| Akronimu         | Tifsira   |
|------------------|---|
| AI               | L-Intelliġenza Artificjali  |
| API              | Interfaċċa għall-Ipprogrammar tal-Applikazzjonijiet   |
| CEF              | Il-Facilità Nikkollegaw l-Ewropa  |
| EIF              | Il-Qafas Ewropew għall-Interoperabbiltà   |
| EIF4SCC          | Il-Qafas Ewropew għall-Interoperabbiltà għall-Bliet/Komunitajiet Intelliġenti                     |
| ESPON            | In-Network Ewropew għall-Osservazzjoni tal-Iżvilupp u l-Koeżjoni Territorjali                     |
| UE               | L-Unjoni Ewropea  |
| KE               | Il-Kummissjoni Ewropea  |
| ICC              | Sfida għal Bliet Intelliġenti   |
| ICT              | Teknoloġiji tal-Informazzjoni u tal-Komunikazzjoni  |
| IoT              | Internet tal-Oġġetti  |
| ISA <sup>2</sup> | Soluzzjonijiet tal-Interoperabbiltà għall-amministrazzjonijiet pubbliċi, in-negozji u ċ-ċittadini |
| LORDI            | Indikaturi Digitali Lokali u Reġjonali  |
| MIMs Plus        | Mekkaniżmi Minimi tal-Interoperabbiltà  |
| NIO              | Qafas Nazzjonali għall-Interoperabbiltà   |
| SCC              | Bliet u Komunitajiet Intelliġenti u Sostenibbli   |

## 1. HARSA ĜENERALI U AMBITU

Kif stabbilit fit-Trattati tal-Unjoni Ewropea (UE), is-suq intern tal-UE jiżgura erba' "libertajiet": il-moviment liberu tal-merkanzija, tal-kapital, tas-servizzi u tal-persuni bejn is-27 Stat Membru. Dawn il-libertajiet huma żgurati minn politiki komuni appoġġati b'networks u sistemi interkonnessi u interoperabqli. In-nies huma liberi li jaħdmu u jirrilokaw, u n-negozji huma liberi li jinnejgożjaw u joperaw fl-Istati Membri kollha tal-UE. Meta jagħmlu dan, dawn inevitabilment ikollhom jinteragixxu b'mod elettroniku mal-livelli kollha tal-amministrazzjonijiet pubbliċi tal-Istati Membri, kemm dawk nazzjonali, reġjonali jew lokali. L-amministrazzjonijiet pubbliċi fil-livell reġjonali u lokali, inkluż iż-żoni rurali u urbani jistgħu jissemmew bil-kliem "Bliet u Komunitajiet".

Il-bliet u l-komunitajiet qed iġarrbu sfidi kumplessi, bħat-tibdil fil-klima, il-kwalità tal-akkomodazzjoni, kwistjonijiet tas-saħħa u soċjali, l-effiċċjenza energetika u l-mobbiltà urbana. Aktar u aktar bliet u komunitajiet qed jużaw il-possibbiltajiet li joffru s-soluzzjonijiet digħiġi u l-avvanzi teknoloġiči biex jindirizzaw dawk l-isfidi dejjem akbar u jikkontribwixxu għat-tranżizzjoni ekologika. Għalhekk, il-bliet u l-komunitajiet qed jittransformaw lilhom infushom fi Bliet u Komunitajiet Intelligenti u Sostenibbli (SCC) filwaqt li jisfruttaw bis-shiħiħ it-teknologiji digħiġi u jsiru dejjem aktar ekologiči, reżiljenti u sostenibbli għall-benesseri tan-nies.

L-interoperabbiltà hi kruċjali biex jingħelbu l-isfidi msemmija hawn fuq fil-bliet u fil-komunitajiet. In-nuqqas ta' interoperabbiltà jikkaġuna frammentazzjoni fl-ghoti tas-servizzi fil-livell lokali u nuqqas ta' komunikazzjoni bejn il-pjattaformi, it-teknologiji u l-partijiet ikkonċernati differenti, u dawn jikkawżaw livell inferjuri ta' servizz għall-pubbliku.

**Filwaqt li għarfet l-importanza tal-interoperabbiltà għall-benesseri tal-abitant, tan-negozji, tal-viżitaturi u tal-amministraturi tal-bliet/komunitajiet fl-Unjoni Ewropea, il-Kummissjoni Ewropea żviluppat Qafas Ewropew għall-Interoperabbiltà għall-Bliet u l-Komunitajiet Intelligenti (EIF4SCC) bħala speċjalizzazzjoni tal-Qafas Ewropew għall-Interoperabbiltà<sup>1</sup>.**

L-EIF4SCC ġie żviluppat fuq inizjattivi precedenti u attwali, u joħloq kumplimentarjetajiet magħħom, bħal pereżempju l-moviment Living-in.EU<sup>2</sup>, il-Qafas Ewropew għall-Interoperabbiltà (FEI) tal-2017<sup>3</sup>, il-Mekkaniżmi Minimi tal-Interoperabbiltà (MIMs Plus)<sup>4</sup> u l-eżi ti tal-inizjattivi ffinanzjati mill-UE (eż. l-Elementi Kostitwenti Digideli tal-Faċċilità Nikkollegaw l-Ewropa (CEF)<sup>5</sup>, is-Suq tal-Bliet Intelligenti<sup>6</sup>, l-Isfida tal-Bliet Intelligenti<sup>7</sup>, is-Shubija għal Tranżizzjoni Digideli skont l-Aġenda Urbana<sup>8</sup>) u l-proġetti ffinanzjati mill-UE (Synchronicity<sup>9</sup>, Triangulum<sup>10</sup>, ecc.) kif turi l-Illustrazzjoni 1.

<sup>1</sup> [https://ec.europa.eu/isa2/eif\\_en/](https://ec.europa.eu/isa2/eif_en/)

<sup>2</sup> <https://www.living-in.eu/>

<sup>3</sup> [https://ec.europa.eu/isa2/eif\\_en](https://ec.europa.eu/isa2/eif_en)

<sup>4</sup> <https://oascities.org/minimal-interoperability-mechanisms/>

<sup>5</sup> <https://ec.europa.eu/cefdigital/wiki/display/CEFDIGITAL/CEF+Digital+Home>

<sup>6</sup> <https://smart-cities-marketplace.ec.europa.eu/>


<sup>7</sup> <https://www.intelligentcitieschallenge.eu/>

<sup>8</sup> <https://ec.europa.eu/futurium/en/digital-transition/digital-transition-action-plan>

<sup>9</sup> <https://synchronicity-iot.eu/>

<sup>10</sup> <http://triangulum-project.eu/>

## Illustrazzjoni 1 – Allinjament tal-EIF4SCC ma’ inizjattivi u progetti ohra tal-UE



L-EIF4SCC għandu 1-għan li jipprovd i-kunċetti, prinċipji, elementi, rakkommandazzjonijiet u mudell komuni lill-mexxejja tal-amministrazzjoni lokali tal-Unjoni Ewropea biex jiffacilita l-ghoti tas-servizzi lill-pubbliku bejn id-dominji, il-bliet, ir-reġjuni u l-fruntieri (l-Illustrazzjoni 2). Għal kull rakkommandazzjoni tul l-iżvilupp tal-EIF4SCC<sup>11</sup> ingħataw każijiet tal-użu prattiku li huma disponibbli fil-proposta għal EIF4SCC.

## Illustrazzjoni 2 - L-EIF4SCC fil-qosor



<sup>11</sup>

Ara l-proposta għal EIF4SCC: <https://living-in.eu/news/proposal-european-interoperability-framework-smart-cities-and-communities-eif4scc-published>

## 2. INTRODUZZJONI DWAR L-EIF4SCC

Il-bliet u l-komunitajiet jaqdu rwol fundamentali fl-Unjoni Ewropea. Huma l-post fejn jgħixu u jaħdnu ħafna miċ-ċittadini Ewropej<sup>12</sup>. Il-bliet u l-komunitajiet jinkludu l-abitanti, il-viżitaturi, l-amministraturi, in-negozji u l-organizzazzjonijiet. Barra minn hekk, huma bennieni biex is-soluzzjonijiet digitali u t-teknoloġija jkunu jistgħu jgħinu biex jinkiseb valur li jixpruna certi beneficijji soċċali, ekonomiċi u ambjentali għall-familji u n-negozji. Il-bliet u l-komunitajiet qed isibu sfidi kumplessi u għalhekk qed jużaw is-soluzzjonijiet digitali u l-avvanzi teknoloġiči biex jindirizzaw dawn l-isfidi dejjem akbar u spiss interkonnessi. Anki l-ħidma id f'id maċ-ċittadini hi kruċjali biex il-bliet u l-komunitajiet Ewropej isiru postijiet intelliġenti, reżiljenti, sostenibbli u inkluživi li jipprovd spazji biex in-nies igawdu l-ħajja, jaħdnu u jesploraw.

L-isfidi kumplessi attwali u s-soluzzjonijiet tagħhom joħolqu l-bżonn li tittejjeb l-interoperabbiltà. In-nuqqas ta' interoperabbiltà jikkaġuna nuqqas ta' integrazzjoni tas-servizzi pprovduti fil-livell lokali u lil hinn jew nuqqas ta' komunikazzjoni bejn il-pjattaformi u t-teknoloġiji differenti (tad-data). In-nuqqas ta' interoperabbiltà hu xkiel ewlieni wkoll biex jitiegħi il-progress tal-innovazzjoni fil-bliet u fil-komunitajiet. B'hekk, il-kontribut biex jintlaħqu l-miri dikjarati fid-Decennju Digitali tal-Ewropa u fil-Patt Ekologiku tal-UE jafjiehu aktar fit-tul.

Il-progress tal-interoperabbiltà se jgħin biex jingħelbu għalkollox l-isfidi li qed iġarrbu l-bliet u l-komunitajiet permezz ta' soluzzjonijiet digitali u avvanzi teknoloġiči, u għalhekk l-atturi differenti jehtieġ iħaddmu fehim komuni tal-mod kif jaħdnu u kif iwettqu l-attivitàajiet u s-servizzi tagħhom. Dan jehtieġ jirrifletti l-oqfsa legali applikabbi iżda anki l-istandards u l-ispecifikazzjonijiet tekniċi li jiġu applikati, pereżempju, fl-iżvilupp tekniku tas-servizzi. Barra minn hekk, l-interoperabbiltà tevita l-intrapolament tal-bejjiegħha u tat-teknoloġija, u tgħin biex jinholoq suq miftuħ u gust biex l-SMEs ikunu jistgħu jimirħu. Il-bliet u l-komunitajiet jibbenfikaw minn varjetà ta' soluzzjonijiet ibbażati fuq l-istandards, li jkunu interoperabbi u aktar affordabbli, li jnaqqsu ż-żmien għall-implimentazzjoni u ghall-ghoti tas-servizzi lill-pubbliku.

L-EIF4SCC għandu l-iskop li:

- **jispira lill-ibliet u l-komunitajiet** fl-UE tul l-isforzi tagħħom biex jaqilbu għal SCC, b'mod partikolari fl-ghoti tas-servizzi digitali fil-kuntest lokali tagħħom, flimkien mal-atturi l-oħra;
- **jipprovdi gwida lill-mexxejja tal-amministrazzjonijiet lokali tal-UE** bi principji, rakkmandazzjonijiet u mudell komuni li jippermetti l-interoperabbiltà bejn id-dominji, il-bliet u l-komunitajiet, ir-reġjuni u l-fruntieri, biex jitjeb l-ghoti tas-servizzi liċ-ċittadini u lin-negozji;
- **jgħin fit-tiswir digitali tal-Ewropa** billi jrawwem l-interoperabbiltà transfruntiera u transettorjali, u jappoġġa bħala tali t-trasformazzjoni digitali tal-Ewropa fil-kuntest lokali.

L-EIF4SCC jiffoka bi ġsieb fuq il-mexxejja tal-amministrazzjonijiet lokali tal-UE għax għandu l-għan li jipprovdi qafas ġeneriku ta' x'tinvolvi l-interoperabbiltà u kif din tista' tgħin biex ikollna bliet jew komunitajiet (aktar) intelliġenti. Se jwitti t-triq biex is-servizzi liċ-ċittadini u n-negozji jiġu offruti mhux biss f'SCC waħda iżda anki bejn il-bliet, ir-reġjuni u l-fruntieri.

L-EIF4SCC jinkludi tliet definizzjonijiet interkonnessi, ġumes prinċipji u seba' elementi. Biex ikun żgurat li l-mexxejja tal-amministrazzjonijiet lokali tal-UE jkunu jistgħu japplikaw

<sup>12</sup>


Il-Eurostat, 2016, Urban Europe Statistics on cities, towns and suburbs.

facilment l-EIF4SCC għall-belt jew għall-komunità tagħhom, inħoloq mudell kuncettwali għall-governanza tas-servizzi integrati. Dan il-mudell kuncettwali jippreżenta l-appoġġ ta' governanza meħtieg għall-koordinazzjoni tal-attivitajiet. L-EIF4SCC hu msaħħa b'rakkmandazzjonijiet li jistgħu jispiraw lill-mexxejja tal-amministrazzjonijiet lokali tal-UE fil-ħidma tagħhom dwar l-interoperabbiltà. Dawn il-partijiet kollha tal-EIF4SCC huma spjegati fid-dettall fit-taqsimiet li ġejjin.

Filwaqt li l-Illustrazzjoni 3 tagħti ħarsa ġenerali lejn l-EIF4SCC u l-elementi tiegħu, il-kontenut u l-istruttura tal-EIF4SCC huma pprezentati hawn taħt:

- il-Kapitlu 3 jippreżenta d-definizzjonijiet tal-kuncetti stabbiliti fl-EIF4SCC;
- il-Kapitlu 4 jippreżenta sett ta' (ħames) prinċipji maħsuba biex jistabbilixxu approċċi ġenerali meta jiġu žviluppati s-servizzi tal-SCC ibbażati fuq l-interoperabbiltà;
- il-Kapitlu 5 jippreżenta l-elementi (sebgħa) tal-EIF4SCC;
- il-Kapitlu 6 jiddeskrivi mudell kuncettwali għas-Servizzi Integrati tal-SCC. Il-mudell kuncettwali jaqbel mal-prinċipji tal-interoperabbiltà u jipproponi l-idea ta' “interoperabbiltà mid-disinn”;
- il-Kapitlu 7 jikkonkludi d-dokument billi jagħti ħarsa ġenerali u jorbot flimkien l-elementi ewlenin tal-EIF4SCC.
- Barra minn hekk, fil-kapitli differenti qed jiġi pprezentat sett ta' 30 rakkmandazzjoni u dawn huma spjegati f'diversi kažijiet tal-użu disponibbli fil-proposta għal EIF4SCC<sup>13</sup>, bħala entrati azzjonabbi li jridu jiġu implementati fl-SCC.

### *Illustrazzjoni 3 - Il-qafas tal-EIF4SCC għall-SCC*



<sup>13</sup>

<https://living-in.eu/news/proposal-european-interoperability-framework-smart-cities-and-communities-eif4scc-published>

### 3. DEFINIZZJONIJIET TAL-KUNČETTI TAL-EIF4SCC

Din it-taqSIMA tippreżenta kif għandhom jinfieħmu l-kunċetti ta' Interoperabbiltà, Bliet u Komunitajiet Intelligenti u l-EIF4SCC (Illustrazzjoni 4). Għal kull kunċett qed tingħata definizzjoni. Meta ssir referenza għall-EIF4SCC, dawn it-tliet definizzjonijiet dejjem jeħtieg jiġu pprezentati flimkien għax huma relatati ma' xulxin u jsaħħu lil xulxin. Wieħed ma jistax jibbenfika bis-shiħ mill-EIF4SCC jekk il-kunċetti ta' interoperabbiltà u SCC ma jiġux rikonoxxuti sew.

*Illustrazzjoni 4 - Il-Kunċetti tal-EIF4SCC*

| #3 Kunċetti | L-Interoperabbiltà  |
|-------------|---|
|             | Belt/Komunità Intelligenti  |
|             | Il-Qafas Ewropew għall-Interoperabbiltà għall-Bliet/Komunitajiet Intelligenti |

L-interoperabbiltà fil-kuntest tal-SCC, u bħala tali fid-dominji differenti ta' belt jew komunità, u bejn dawk id-dominji, hi:

*Il-kapaċità li l-organizzazzjonijiet u l-individwi jinteragixxu fejn jidħol l-ghoti tas-servizzi fil-bliet u fil-komunitajiet, bl-iskambju ta' data, informazzjoni u għarfien, abilitat bi proċessi allinjati u teknoloġiji digitali, filwaqt li jitqiesu l-kwistjonijiet tas-sigurtà u tal-privatezza.*

Belt/Komunità Intelligenti<sup>14</sup> hi:

*Belt/komunità sostenibbli u inkluživa li taħseb għall-benesseri tal-abitant, tan-negozji, tal-viżitaturi, tal-organizzazzjonijiet u tal-amministraturi tal-belt/komunità tagħha billi toffri servizzi b'mod digitali.*

L-EIF4SCC hu:

*Approċċ li jappoġġa l-iżvilupp ta' servizzi interoperabbi f'belt/komunità intelligenti bejn id-dominji u bejn il-bliet u l-fruntieri. Dan jiddefinixxi linji gwida bażiċi dwar l-interoperabbiltà fil-forma ta' prinċipji, elementi, mudelli u rakkmandazzjonijiet komuni.*

<sup>14</sup> Għalhekk dan il-qafas jirreferi għall-Bliet u l-Komunitajje għax id-dokument hu maħsub għall-mexxejja tal-amministrazzjoni lokali, mill-bliet kapitali tal-UE sal-irħula lokali u ż-żoni urbani madwar l-UE. Bliet u komunitajiet tfisser komunitajiet tan-nies definiti ġeografikament, li għandhom status legali, rappreżentant legali u huma awtonomi, rikonoxxuti legalment mill-Istat Membru tiegħu.

#### 4. IL-PRINCIPIJ TAL-EIF4SCC

Minbarra t-tliet kuncetti definiti hawn fuq, l-EIF4SCC hu mirfud ukoll b'ħames prinċipji (l-Illustrazzjoni 5). Dawn hu l-eżitu tat-tfassil tal-moviment Living-in.eu u tal-prinċipji Qafas Ewropew għall-Interoperabbiltà tal-2017 għall-kuntest tal-SCC. Għalhekk, dawn jiffurmaw l-aspetti fundamentali tal-imġiba li jiddefinixxu d-direzzjoni tal-interoperabbiltà fl-SCC.

Dawn il-ħames prinċipji huma pprezentati hawn taħt, flimkien ma' sett ta'rakkomandazzjonijiet rispettivi dwar kif iridu jiġu applikati fil-kuntest tal-SCC.

##### *Illustrazzjoni 5 - Il-Prinċipji tal-EIF4SCC*

|                     |  |
|---------------------|--|
| <b>#5 Prinċipji</b> | <b>Approċċ bil-bniedem fiċ-ċentru</b><br>#3 rakkomandazzjonijiet   |
|                     | <b>Approċċ fil-livell tal-UE mmexxi mill-ħtiġijiet ta' belt/komunità</b><br>#1 rakkomandazzjoni                              |
|                     | <b>Il-belt/komunità bħala ekosistema tal-innovazzjoni miftuħa u mmexxija mill-parċeċċiazzjoni</b><br>#2 rakkomandazzjonijiet |
|                     | <b>Aċċess, użu, kondiċjoni u ġestjoni etiċi u soċjalment responsabbi tad-data u t-teknoloġija</b><br>#3 rakkomandazzjonijiet |
|                     | <b>It-Teknoloġiji bħala faċilitaturi ewlenin, mhux bħala I-objettiv</b><br>#3 rakkomandazzjonijiet                           |

- **Approċċ bil-bniedem fiċ-ċentru** li jaġhti importanza lill-benesseri, l-inklužività, l-aċċessibbiltà u l-multikulturaliżmu/multilingwiżmu. Mill-perspettiva tal-ghoti tas-servizzi, dan l-approċċ għandu jinkludi wkoll is-simplifikazzjoni amministrattiva għall-benefiċċju tal-individwi u tal-organizzazzjonijiet. Għalhekk, dan jinkludi l-prinċipju ta' darba biss<sup>15</sup> bil-ħsieb li jerġa' juža d-data u d-dokumenti li n-nies digħi taw, b'mod trasparenti u sigur.

##### Rakkomandazzjoni #1

Ara li l-abitanti u l-viżitaturi jkollhom rwol attiv billi jkunu kollegati, involuti u parteċipi fit-tfassil tal-politika, fil-kokreazzjoni u fl-itteżżejjar tas-soluzzjonijiet għall-SCC.

##### Rakkomandazzjoni #2

Sa fejn hu possibbli skont il-legiżlazzjoni fis-seħħ, ara li l-utenti tas-servizzi tal-bliet/komunitajiet jintalbu darba biss biex jipprovdu l-informazzjoni rilevanti biss, filwaqt li jkun żgurat proċess trasparenti ghalkollox dwar l-użu tad-data.

<sup>15</sup> Il-prinċipju ta' darba biss ifisser li l-utenti/negozji individwali ma għandhomx jintalbu jipprovdu l-istess informazzjoni aktar minn darba. Pereżempju, jekk l-informazzjoni tkun digħi ngħataf lil xi amministrazzjoni pubblika, l-utenti/negozji individwali ma għandhomx jintalbu jerġgħu jissottomettu dik l-informazzjoni lil xi amministrazzjoni pubblika oħra.

- Il-Pjan ta' Azzjoni tal-UE dwar il-gvern elettroniku 2016-2020, COM(2016) 179 <https://digital-strategy.ec.europa.eu/en/policies/egovovernment-action-plan#:~:text=The%20eGovernment%20Action%20Plan%20enables,to%20operate%20efficiently%20across%20borders>
- Id-Dikjarazzjoni ta' Berlin dwar Soċjetà Digideli u Gvern Digideli Bbażat fuq il-Valuri, l-2020 [https://ec.europa.eu/isa2/sites/default/files/cdr\\_20201207\\_eu2020\\_berlin\\_declaration\\_on\\_digital\\_society\\_and\\_value-based\\_digital\\_government\\_.pdf](https://ec.europa.eu/isa2/sites/default/files/cdr_20201207_eu2020_berlin_declaration_on_digital_society_and_value-based_digital_government_.pdf)

### Rakkmandazzjoni #3

Ara li l-aċċessibbiltà (inkluż għall-persuni b'diżabbiltà, għall-anzjani u għal gruppi żvantaġġati oħrajn) titqies tul il-fażijiet tal-akkwist, tad-disinn, tal-iżvilupp, tal-implementazzjoni u tal-monitoraġġ tal-ghoti tas-servizzi, inkluż billi jiġu segwiti l-ispecifikazzjonijiet tal-aċċessibbiltà elettronika fil-livell reġjonali, nazzjonali, Ewropew jew internazzjonali.

- **Approċċ xprunat mill-ħtiġijiet tal-belt/komunità fil-livell tal-UE,** il-qsim tal-esperjenzi relatati mal-interoperabbiltà hu strategija ewlenija biex jingħelbu l-isfidi tal-interoperabbiltà u biex jiġu ispirati l-individwi jew l-organizzazzjonijiet fil-belt/komunitajiet u bejniethom. Għalhekk, l-identifikazzjoni tal-aspetti komuni f'kuntesti differenti ta' belt/komunità tista' tgħin biex jingħata appoġġ effiċċenti u maħsub apposta.

### Rakkmandazzjoni #4

Approva u ngħaqad ma' fora, networks u gruppi ta' hidma eżistenti fil-livell lokali, reġjonali, nazzjonali u Ewropew<sup>16</sup> biex tingħata spinta lill-kooperazzjoni u l-kollaborazzjoni, ingħaqad, iddiskuti u aqsam l-esperjenzi u l-aqwa prattiki u saħħa l-gharfien u l-esperjenza miksuba.

- **Il-belt/komunità bħala ekosistema ta' innovazzjoni xprunata mill-partecipazzjoni u miftuha** għandha tippromwovi approċċ miftuħ u kollaborattiv li jqis l-opinjoni tal-individwi u tal-organizzazzjonijiet, u b'hekk jibni fuq approċċi partecipattivi, bħall-kokreazzjoni u l-koproduzzjoni.

### Rakkmandazzjoni #5

Ara li jkun hemm kollaborazzjoni u komunikazzjoni bejn l-abitanti, in-negozji, il-viżitaturi, l-organizzazzjonijiet u l-amministraturi tal-belt/komunità fil-belt/komunità tiegħek, biex il-ħtiġijiet (eż-ghajxien assistit, kura soċċali, saħħa, edukazzjoni, kultura u ambjent), l-isfidi u r-rekwiżiti differenti jiġu indirizzati b'mod kollaborattiv bl-involvement tal-partijiet ikkonċernati bil-kompetenzi u/jew il-ħiliet kollha meħtieġa għal kokreazzjoni u koproduzzjoni tas-servizzi.

### Rakkmandazzjoni #6

Rawwem ekosistema miftuħa tal-innovazzjoni (bħal laboratorji ħajjin lokali, centri tal-innovazzjoni digħiżi) biex tara li l-komunità lokali tkun involuta b'mod attiv fil-ħolqien ta' soluzzjonijiet ġodda u fit-titjib tagħhom.

- **Aċċess, użu, kondiżjoni u gestjoni etiċi u soċjalment responsabbi tad-data u teknoloġija,** li jqisu t-trasparenza, is-sigurtà u l-privatezza. Iridu jkunu żgurati l-protezzjoni tal-privatezza tal-individwi, il-preżervazzjoni tal-informazzjoni tagħihom u s-sigurtà tagħha, u d-dritt tal-individwu li jintesa.

### Rakkmandazzjoni #7

Agħmel is-sorsi tal-informazzjoni (registri baži, portali tad-data miftuħa, ecc.) disponibbli għall-abitanti, in-negozji, il-viżitaturi, l-organizzazzjonijiet u l-amministraturi tal-belt/komunità billi tiżgura s-sigurtà, il-fiduċja u l-privatezza skont il-leġiżlazzjoni rilevanti u ikkontribwixxi għall-ispazju tad-data tal-UE għal komunitajiet newtrali għall-klima.

<sup>16</sup>

Fost l-eżempji ta' fora, networks u gruppi ta' hidma eżistenti hemm: Living-in.EU, l-Isfida għal Bliet Intelligenti, Open and Agile Smart Cities, EUROCITIES, in-Network Ewropew tal-Laboratorji Hajjin (ENoLL), is-Suq tal-Bliet Intelligenti, in-Network tar-Ričerka u l-Innovazzjoni tar-Reġjuni Ewropej (ERRIN), il-Gvernijiet Lokali għas-Sostenibbiltà (ICLEI), ecc.

## Rakkmandazzjoni #8

Ara li jitharsu d-drittijiet digitali tul il-fażijiet tat-tfassil, tal-iżvilupp, tal-implementazzjoni u tal-monitoraġġ tal-ghoti tas-servizzi (inkluż il-materji tal-GDPR).

## Rakkmandazzjoni #9

Żgura t-trasparenza fejn jidħlu l-kollaborazzjonijiet tal-kondiviżjoni tad-data bejn il-gvern, iċ-ċittadini, in-negozji u l-organizzazzjonijiet u fi ħdanhom.

- It-teknoloġiji bħala faċilitaturi ewlenin, mhux bħala l-objettiv.** It-teknoloġija għandha titqies biss bħala faċilitatur meta jkun xieraq. U meta jiġu žviluppati s-servizzi, dawn għandhom iqisu n-newtralità teknoloġika u l-portabbiltà tad-data. Għall-iżvilupp tal-pjattaformi digitali interoperabbi għandhom jintużaw standards miftuħa u speċifikazzjonijiet tekniċi miftuħa. Għalhekk trid issir valutazzjoni xierqa tal-effettivitā u l-effiċjenza tat-teknoloġiji. Barra minn hekk, l-użu tat-teknoloġiji jrid iqis l-iżvilupp tal-ħiliet u l-kapaċitajiet digitali tal-fornituri tas-servizzi u tal-utenti.

L-istards miftuħa u l-ispeċifikazzjonijiet tekniċi miftuħa jevitaw l-intrappolament tal-klientela jew tat-teknoloġija, u jippermettu l-interoperabbiltà filwaqt li jrawmu l-ekosistema tal-belt intelligenti u s-suq tas-soluzzjonijiet digitali relatati. Il-livell tal-ftuħ ta' xi speċifikazzjoni/standard hu deċiżiv għall-użu mill-ġdid tal-komponenti tas-software li jimplimentaw dik l-ispeċifikazzjoni. Dan japplika wkoll meta dawk il-komponenti jintużaw biex jiġu introdotti servizzi ġodda. Jekk il-principju tal-ftuħ jiġi applikat bis-sħiħ:

- Il-partijiet ikkonċernati kollha jkollhom l-opportunità jikkontribwixxu għall-iżvilupp tal-ispeċifikazzjoni, u analiżi pubblika hi parti mill-proċess tat-teħid tad-deċiżjonijiet;
- L-ispeċifikazzjoni hi disponibbli għal kulhadd;
- Id-Drittijiet tal-Proprietà Intellettuali għall-ispeċifikazzjoni huma liċenzjati b'termini Ĝusti, Raġonevoli u Nondiskriminatorji (FRAND), b'mod li jippermetti l-implementazzjoni fis-software proprjetarju u anki fis-software ta' sors miftuħ, u preferibbilment b'mod ħieles mir-royalties.

## Rakkmandazzjoni #10

Uża standards miftuħa u speċifikazzjonijiet tekniċi miftuħa meta tiżviluppa pjattaforma/spazju u servizzi lokali tad-data; *żid* diversi mezzi ta' aċċess u assistenza biex tiżgura li l-utenti jkunu jistgħu jagħmlu l-għażla li tindirizza l-hażżejjiet u/jew il-preferenzi tagħhom bl-ahjar mod.

## Rakkmandazzjoni #11

Implimenta soluzzjonijiet bla intoppi għas-servizz tal-abitanti, tan-negozji, tal-viżitaturi, tal-organizzazzjonijiet u tal-amministraturi tal-belt/komunità, billi theggex it-teknoloġiji avvanzati (bħall-IoT, il-blockchain, l-AI, eċċ.).

## Rakkmandazzjoni #12

Ohloq jew ikkonsolida pjattaformi jew spazji tad-data lokali interoperabbi li jintegraw u jerġġhu jużaw id-data fil-bliet u fil-komunitajiet mill-partijiet ikkonċernati, u jippromwovu standards miftuħa u speċifikazzjonijiet tekniċi miftuħa, APIs<sup>17</sup> u mudelli tad-data li jipprovd perspettiva holistika tal-informazzjoni. Dan bil-ghan li jappoġġa l-proċess tat-teħid tad-deċiżjonijiet u jrawwem l-innovazzjoni u l-involviment taċ-ċittadini.

<sup>17</sup>

Id-Direttiva 91/250 (jew 2009/24/KE)

## 5. L-ELEMENTI TAL-EIF4SCC

Filwaqt li tibni fuq il-kunċetti u l-prinċipji ewlenin, l-Illustrazzjoni 6 tippreżenta l-elementi tal-EIF4SCC.

*Illustrazzjoni 6 - L-elementi tal-EIF4SCC*


|                    |   |
|--------------------|---|
| <b>#7 Elementi</b> | <b>Governanza tal-Interoperabbiltà</b> #1 rakkmandazzjoni       |
|                    | <b>Governanza tas-Servizzi Integrati</b> #4 rakkmandazzjonijiet |
|                    | <b>Interoperabbiltà kulturali</b> #2 rakkmandazzjonijiet        |
|                    | <b>Interoperabbiltà legali</b> #2 rakkmandazzjonijiet           |
|                    | <b>Interoperabbiltà organizzazzjonali</b> #1 rakkmandazzjoni    |
|                    | <b>Interoperabbiltà semantika</b> #1 rakkmandazzjoni            |
|                    | <b>Interoperabbiltà teknika</b> #6 rakkmandazzjonijiet          |

L-EIF4SCC hu mibni fuq ġumes komponenti tal-interoperabbiltà u saff trażversali wieħed, ilkoll mibnija abbaži tal-Governanza tal-Interoperabbiltà (l-Illustrazzjoni 7). Ĝew identifikati l-komponenti tal-interoperabbiltà li ġejjin:

- 1) Interoperabbiltà kulturali,
- 2) Interoperabbiltà legali,
- 3) Interoperabbiltà organizzazzjonali,
- 4) Interoperabbiltà semantika, u
- 5) Interoperabbiltà teknika.

*Illustrazzjoni 7 - L-elementi tal-mudell tal-interoperabbiltà tal-EIF4SCC*

Il-Qafas Ewropew għall-Interoperabbiltà għall-Blet/Komunitajiet Intelligenti – EIF4SCC



Bħala tali, il-mudell tal-interoperabbiltà tal-EIF4SCC iżomm xi karakteristici tal-Qafas Ewropew għall-Interoperabbiltà tal-2017. Dan jiġura approċċ Ewropew komuni għall-interoperabbiltà. Minbarra d-disinn rivedut tas-saffi, il-bidliet ewlenin fl-EIF4SCC huma ż-żieda tal-Interoperabbiltà Kulturali u l-modifika tal-Governanza tas-Servizzi Pubblici Integrati, li hi sar jisimha Governanza tas-Servizzi Integrati.

- **Il-governanza tal-interoperabbiltà** hi kruċjali għal **approċċ holistiku** għall-interoperabbiltà, b'referenza għal deċiżjonijiet dwar ofqsa tal-interoperabbiltà, arranġamenti istituzzjonal, strutturi organizazzjonal, rwoli u responsabbiltajiet, politiki, ftehimiet u aspetti oħrajn biex tkun żgurata u monitorjata l-interoperabbiltà fil-livelli lokali, nazzjonali u tal-UE.

#### Rakkomandazzjoni #13

Iddefinixxi u implimenta governanza holistica tas-servizzi tal-interoperabbiltà bejn id-dominji u l-partijiet ikkonċernati fil-livell lokali, f'konformità mar-rekwiziti tal-interoperabbiltà nazzjonali u Ewropej biex tiżgura l-interoperabbiltà bejn il-bliet/komunitajiet, ir-regjuni u l-fruntieri.

- **Il-governanza tas-servizzi integrati** L-EIF tal-2017 jirreferi għan-natura pubblika tas-servizzi u jiddikjara li l-ghoti tas-servizzi pubblici Ewropej spiss ikun ježi li amministrazzjonijiet pubblici differenti jaħdmu flimkien biex jissodisfaw il-ħtiġijiet tal-utenti finali u jagħtu **servizzi pubblici b'mod integrat**. Fl-EIF4SCC, jitneħha l-kuncett *pubbliku*. Is-saff trażversali jitwessa' filwaqt li jingħaraf ir-rwol tal-atturi li mhumiex tal-amministrazzjoni pubblika fl-ghoti tas-servizzi fil-kuntest tal-SCC. Peress li ammont sostanzjali ta' *data* u informazzjoni fkuntest tal-SCC muwiex fil-kompetenza tal-amministrazzjonijiet pubblici, il-governanza integrata tas-servizzi trid tieħu perspektiva usa' u mhux thares lil hinn mill-amministrazzjoni pubblika nnifisha. Għalhekk, il-governanza integrata tas-servizzi tirreferi għall-kuntest tal-għalli u tinkludi l-komponenti kollha: l-interoperabbiltà kulturali, legali, organizazzjonal, semantika u teknika. Biex tkun żgurata l-interoperabbiltà meta jkun qed jiġi miftiehem il-kuntest kulturali, jitħej jew l-istumenti legali, jiġu organizzati l-proċessi ta' kollaborazzjoni, l-iskambju tad-*data* u tal-informazzjoni, is-servizzi u l-komponenti li jappoġġaw is-servizzi tal-SCC huma ħidma kontinwa, għax l-interoperabbiltà kemm-il darba titħarbat minħabba bidliet fl-ambjent. Il-governanza integrata tas-servizzi toħloq perkors ta' servizzi integrati u flusssi ta' ħidma komuni.

#### Rakkomandazzjoni #14

Erg'uża u kkondivid soluzzjonijiet, *data*, għodod u servizzi billi tikkoopera ma' partijiet ikkonċernati differenti fil-faži tat-tfassil, tal-iżvilupp, tal-implementazzjoni u tal-monitoraġġ tal-ghoti tas-servizzi fil-livelli lokali, reġjonali, nazzjonali u Ewropej.

#### Rakkomandazzjoni #15

Ibni u ġaddem struttura ta' governanza integrata mal-partijiet ikkonċernati rilevanti biex tiżgura l-interoperabbiltà fl-ghoti tas-servizzi integrati, b'koordinazzjoni mal-gwida holistica dwar il-governanza tal-interoperabbiltà.

#### Rakkomandazzjoni #16

Stabbilixxi, ippubblika u ġaddem ofqsa tad-disinn tal-APIs biex tiffaċilita l-awtomatizzazzjoni tal-kondiżjoni tad-*data* u tal-aċċess għad-*data* għall-bliet u l-komunitajiet biex ikunu jistgħu jiżviluppaw servizzi u soluzzjonijiet (għodda).

## Rakkmandazzjoni #17

Appoġġa u/jew ippromwovi l-aqwa prattiki bejn il-partijiet ikkonċernati, minn kmieni fi kwalunkwe fażi tad-disinn, tal-iżvilupp u tal-implementazzjoni ta' servizz (ġdid).

- **L-interoperabbiltà kulturali** tirreferi għall-aproċċ li jħaddmu l-persuni u l-organizzazzjonijiet biex iqisu d-differenzi soċjali u kulturali tagħhom u, jekk applikabbi, id-differenzi kulturali organizzazzjonali tagħhom. L-interoperabbiltà tista' tkun affettwata mid-differenzi kulturali għax il-persuni u l-organizzazzjonijiet jistgħu jirreagixxu b'modi differenti għall-istess sfida tal-interoperabbiltà. Dawn id-differenzi kulturali jistgħu pereżempju jiġu riflessi fl-isfidi političi u fl-istili tat-tmexxija. Atturi differenti f'belt intillegġenti jiġi jkollhom fehmiet differenti dwar kif għandha ssir it-tmexxija, fil-kuntest tal-interoperabbiltà. Għalhekk jeħtieg isir dibattitu fost l-atturi involuti dwar kif għandha ssir it-tmexxija fil-kuntest tal-interoperabbiltà tagħhom.

## Rakkmandazzjoni #18

Ara li partijiet ikkonċernati differenti (abitanti, negozji, viżitaturi, organizzazzjonijiet u amministraturi tal-bliet/komunitajiet) ikunu involuti fi process multidixxiplinari ta' definizzjoni u/jew ta' tfassil ta' servizzi interoperabbi biex jitqiesu d-differenzi soċjali u kulturali (organizzazzjonali, ekonomiċi, etniċi, tat-twemmin religiūż, tal-ġeneru, lingwistiċi).

## Rakkmandazzjoni #19

Segwi u awdiżja l-kodiċijiet tas-software u ara li l-algoritmi tal-AI jintużaw b'mod trasparenti u responsabbi biex ikunu evitati l-preġudizzji (ekonomiċi, etniċi, tat-twemmin religiūż, tal-ġeneru, ecc.) li jistgħu jiddiskriminaw lin-nies.

- **L-interoperabbiltà legali** tiżgura li l-persuni u l-organizzazzjonijiet, pubblici u mhux pubblici, li joperaw b'oqfsa legali u regolatorji differenti, b'regoli dwar l-akkwist differenti, u b'politiki u strategiji differenti, ikunu jistgħu jaħdmu flimkien. Il-politiki, ir-regolamenti u l-leġiżlazzjoni għandhom jippermettu li jinholqu servizzi fi ħdan SCC u bejn SCCs differenti, flok ma jkunu ostaklu. Hemm bżonn ta' ftehimiet čari dwar kif għandhom jiġi trattati d-differenzi fil-politiki, fir-regolamenti u fil-leġiżlazzjoni tal-SCCs, inkluż il-possibbiltà li jiddahħlu politiki, regolamenti u leġiżlazzjoni godda. Il-kondiżjoni tad-data, pereżempju tiġi influwenzata ħafna mill-interoperabbiltà legali għax din teħtieg l-iżvilupp u l-użu ta' licenzji tad-data.

## Rakkmandazzjoni #20

Ibni qafas legali sod u affidabbi li jippermetti u jiffacilita l-kondiżjoni tad-data bejn il-partijiet ikkonċernati u bejn id-dominji fil-livell lokali, reġjonali, nazzjonali u Ewropew.

## Rakkmandazzjoni #21

Wassal għarfien dwar id-dritt tal-aċċess u l-użu mill-ġdid tas-soluzzjonijiet, tad-data, tal-ghodod u tas-servizzi. Il-permess legali li jiffacilita l-aċċess u l-użu mill-ġdid, bħal-Licenzji tal-Creative Commons, għandu jiġi standardizzat kemm jiġi jkun.

- **L-interoperabbiltà organizzazzjonali** tirreferi għall-mod kif l-organizzazzjonijiet jallinjaw il-proċessi, ir-responsabiltajiet u l-aspettattivi tagħhom biex jintlaħqu l-ghanijiet maqbula b'mod komuni. L-interoperabbiltà organizzazzjonali tfisser id-dokumentazzjoni, l-integrazzjoni jew l-allinjament tal-proċessi u l-iskambju tal-informazzjoni rilevanti. L-interoperabbiltà organizzazzjonali għandha wkoll l-għan li tissodisfa r-rekwiziti tal-utenti

billi tagħmel is-servizzi disponibbli, identifikabbi facilment, aċċessibbli u ffokati fuq l-utenti. Barra minn hekk, l-involviment attiv tal-komunità tal-utenti jista' jkun parti mill-komponent tal-interoperabbiltà organizzazzjonali.

#### Rakkmandazzjoni #22

Ohloq struttura organizzazzjonali li tistabbilixxi u żżomm rwoli u responsabbiltajiet ċari tal-proċessi, biex jingħataw is-servizzi fil-livell lokali.

- **L-interoperabbiltà semantika** tiżgura li jitħarsu l-format u t-tifsira eżatti tad-*data* u tal-informazzjoni skambjati, u li dawn jinfieħmu waqt l-iskambji bejn il-persuni u l-organizzazzjonijiet. L-interoperabbiltà semantika tkopri aspetti semantiċi u sintattici: L-aspett semantiku jirreferi għat-tifsira tal-elementi tad-*data* u r-relazzjoni bejniethom. Dan jinkludi mudelli tad-*data*, vokabularji kkontrollati u listi ta' kodċiċċi komuni li jiddeskrivu l-iskambji tad-*data* u jiżguraw li l-elementi tad-*data* jinfieħmu bl-istess mod mill-partijiet kollha li jikkomunikaw. L-aspett sintattiku jirreferi għad-deskrizzjoni tal-format eżatt tal-informazzjoni li trid tiġi skambjata f'termini ta' grammatika u format.

#### Rakkmandazzjoni #23

Ahdem fuq deskrizzjoni maqbula b'mod komuni u fehim tas-soluzzjonijiet, tad-*data*, tal-ghodod u tas-servizzi (il-format, it-tifsira tad-*data*, ir-relazzjoni bejn il-partijiet), fost il-partijiet ikkonċernati u fost id-dominji fil-livell lokali, reżjonali, nazzjonali u Ewropew.

- **L-interoperabbiltà teknika** tirreferi għall-inkluzjoni ta' speċifikazzjonijiet tal-interfaċċa, servizzi tal-interkonnessjoni, servizzi tal-integrazzjoni tad-*data*, prezżentazzjoni u skambju tad-*data*, u protokolli tal-komunikazzjoni sigura. Barra minn hekk, meta jiġu applikati l-standards, dawn għandhom ikunu disponibbli b'format miftuh. L-ispeċifikazzjonijiet tekniċi miftuħha għandhom jitfasslu skont il-kuntest speċifiku li se jintużaw fi. Pereżempju, mil-lat ta' interoperabbiltà teknika, il-Mekkaniżmi Minimi tal-Interoperabbiltà (MIMs Plus) u l-Elementi Kostitwenti tal-Facilità Nikkollegaw l-Ewropa, ibbażati fuq standards miftuħha maqbula b'mod komuni u speċifikazzjonijiet tekniċi miftuħha, jiżguraw il-kisba tal-interoperabbiltà tad-*data*, tas-sistemi u tas-servizzi bejn il-bliet u l-fornituri madwar id-dinjal, u jistgħu jiggwidaw lil dawk li jaħdumu fuq l-interoperabbiltà f'ekosistema tal-SCC.

#### Rakkmandazzjoni #24

Ohloq servizzi aktar orizzontali għal pjattaformi tad-*data* lokali, biex tixxejjen il-kompartimentalizzazzjoni tad-dominji differenti, billi thegħieg il-kollaborazzjoni u l-involviment tal-abitanti, tan-negozji, tal-viżitaturi, tal-organizzazzjonijiet u tal-amministraturi tal-belt/komunità.

#### Rakkmandazzjoni #25

Ohloq u aghti servizzi bla intoppi li jippermettu lill-abitanti, lin-negozji, lill-viżitaturi u lill-organizzazzjonijiet jidtentifikaw u jawtentikaw permezz ta' skemi tal-eID.

#### Rakkmandazzjoni #26

Uža standards miftuħha maqbula b'mod komuni u speċifikazzjonijiet tekniċi miftuħha għall-kisba tal-interoperabbiltà tad-*data*, tas-sistemi u tas-servizzi, biex tappoġġa lill-bliet/komunitajiet u lill-fornituri waqt il-fażi tad-disinn, tal-iżvilupp u tal-implementazzjoni tas-servizzi ġoddha jew erga' fassal dawk eżistenti (biex tevita d-duplikazzjoni tax-xogħol).

## Rakkmandazzjoni #27

Uža u žid l-għarfien dwar il-benefiċċi ta' standards miftuħa u ta' spċifikazzjonijiet tekniċi miftuħa fost il-fornituri tas-servizzi tal-SCC, waqt il-faži tat-tfassil, tal-iżvilupp u tal-implementazzjoni.

## Rakkmandazzjoni #28

Ara li jkun hemm ambjent lokali ekwu għal software b'sors miftuħ u agħti kunsiderazzjoni attiva u ġusta biex jiżdiedu l-kwalità u s-soluzzjoni tal-interoperabbiltà u jsiru aktar kosteffiċjenti.

## Rakkmandazzjoni #29

Żviluppa apps/servizzi digitali u ara li dawn ikunu miftuħa b'mod awtomatiku (anke jekk ma jużawx standards miftuħa u spċifikazzjonijiet tekniċi miftuħa, l-apps/servizzi digitali għandhom jippermettu l-integrazzjoni ma' oħrajn bl-APIs, biex jixprunaw it-trasformazzjoni digitali fil-livell lokali).

## 6. MUDELL KUNČETTWALI MFASSAL APPOSTA GHAS-SERVIZZI INTEGRATI TAL-SCC


*Illustrazzjoni 8 - Mudell Kunċettwali tal-EIF4SCC*



Biex l-EIF4SCC ikun azzjonabbli, din it-taqSIMA tintroduċi mudell kunċettwali għas-Servizzi Integrati tal-SCC (Illustrazzjoni 9). Dan isostni l-gharfiem tal-mexxejja tal-amministrazzjoni lokali għall-ippjanar, l-iżvilupp, it-thaddim u l-manutenzjoni tas-Servizzi Integrati tal-SCC billi japplika l-kunċetti, il-principji u l-elementi tal-EIF4SCC. Il-mudell kunċettwali hu žviluppat minn perspettiva ta' ekosistema generalizzata tal-SCC u jservi bħala mudell generalizzat li jaf ikollu jiġi adattat għall-kunċettwali speċifiku tal-amministrazzjonijiet lokali.

Il-mudell kunċettwali hu konformi mal-Qafas Ewropew għall-Interoperabbiltà tal-2017 u jipproponi l-idea ta' interoperabbiltà bid-disinn, jigifieri li s-servizzi integrati tal-SCC jitfasslu skont il-mudell propost u filwaqt li jitqiesu r-rekwiziti tal-interoperabbiltà u tar-riużabbiltà.

*Illustrazzjoni 9 - Mudell kunċettwali għas-Servizzi Integrati tal-SCC*



Il-mudell jinkludi sitt partijiet essenzjali u l-interazzjonijiet relatati tiegħu. Dawn huma 1) Utenti tas-Servizz, 2) Servizzi Integrati tal-SCC, 3) Fornituri tas-Servizzi, 4) Sorsi u Servizzi tad-Data, 5) Teknoloġija u 6) Sigurtà u Privatezza, u qed jiġu spjegati hawn taħt.

Servizzi. L-Utenti tas-Servizz jistgħu jieħdu rwol attiv billi jagħti l-kontribut tagħhom permezz ta' proċessi tal-kokreazzjoni u tal-koproduzzjoni fis-servizzi integrati tal-SCC. L-Utenti tas-Servizz jistgħu jagħtu l-kontribut tagħhom ukoll permezz tat-teknoloġija, li tista' twassal għal titjib fis-servizzi offruti lilhom. Din id-dinamika timplika skambju kontinwu tad-data, li jiżgura s-sigurtà u l-privatezza.

## 2. Is-Servizzi Integrati ta' Belt/Komunità

**Intelligenti** huma servizzi offruti lill-Utenti tas-Servizz mill-Fornituri tas-Servizzi. Is-Servizzi Integrati tal-SCC jistgħu jiġi offruti mis-settur pubbliku jew b'kollaborazzjoni bejn is-settur pubbliku u mhux pubbliku. L-eżempji jvarjaw mill-iżvilupp ta' servizzi bbażati fuq il-cloud li jipprovd interfaċċa faċċi għall-Utenti tas-Servizz, sal-iżvilupp ta' Tewmi Digidali Lokali. Tewmi Digidali hu kopja digidali tal-belt/komunità biex id-deċiżjonijiet ta' politika jkunu jistgħu jiġi ttestjati f'ambient digidali. Dawn is-servizzi jistgħu jużaw elementi kostitwenti li jkunu disponibbi biex jerġgħu jintużaw. Eżempji ta' elementi kostitwenti bħal dawn huma l-Programm Ewropa Digidali u soluzzjonijiet ta' ISA<sup>18</sup> u l-Elementi Kostitwenti tal-Facilità Nikkolagħaw l-Ewropa (CEF), li joffru kapaċitajiet bažiċi u jistgħu jintużaw fi progett Ewropew biex jiffacilitaw l-ghoti tas-servizzi pubblici digidali bejn il-fruntieri. Eżempji ta' Elementi Kostitwenti tal-ISA<sup>19</sup> u tas-CEF jinkludu l-Vokabularji Ewlenin<sup>18</sup>, il-firem elettronici<sup>19</sup> u l-fatturazzjoni elettronika<sup>20</sup>.



**Utenti tas-Servizz.** Dawk is-servizzi jvarjaw mir-registrazzjoni tat-twelid ta' wild, sal-ġbir tal-iskart mid-djar jew il-ġestjoni tad-dawl tat-toroq billejl. L-interazzjoni bejn il-Fornituri tas-Servizzi u l-Utenti tas-Servizz fl-SCC tista' ssir fil-Kunsill Komuni tal-SCC. L-għan tal-Kunsill hu li jiffacilita l-ghoti tas-servizzi fl-SCC.

Il-Kunsill Komuni tal-SCC jiprovd stadju ta' interazzjoni għall-Fornituri tas-Servizzi u għall-Utenti tas-Servizz. Dan il-Kunsill jista' jieħu rwol ewlieni biex jingħarfu l-ħtiġiġiet tas-servizz, jiġi ppjanat kif jiġi ttrattati l-ħtiġiġiet tas-servizz, jitwettqu l-pjanijiet rigward is-servizzi, u ssir evalwazzjoni tal-kisba tal-objettivi.

Meta wieħed iqis li l-Kunsill Komuni tal-SCC hu lok għal interazzjoni fir-relazzjoni bejn l-Utenti tas-Servizz u l-Fornituri tas-Servizzi, hu importanti li wieħed jifhem l-organizzazzjoni tal-Kunsill. L-atturi differenti ta' SCC għandhom jiddeċiedu dwar kif jixtiequ jorganizzaw il-Kunsill biex ikun jista' jiffunzjona skont il-ħtiġiġiet u l-kuntest tagħhom. Din l-interazzjoni tista' twassal għal proċessi tal-kokreazzjoni u tal-koproduzzjoni. L-Illustrazzjoni 10 tispjega l-Kunsill Komuni tal-SCC fid-dettall. Il-Kunsill jista' jinħoloq filwaqt li jitqiesu dominji differenti possibbli tas-servizz, u l-interazzjoni jiet bejn dawk id-dominji – aħseb dwar Ekonomija Intelligenti (eż. l-intraprenditorja, it-tkabbir ekonomiku u l-ħolqien tal-valur), Governanza Intelligenti (eż. il-parċeċċapazzjoni pubblika, sħubijiet pubblici privati, governanza

**1. L-Utenti tas-Servizz** bħall-abitanti, il-viżitaturi, in-negozji, l-organizzazzjonijiet u l-amministraturi tal-belt/komunità jużaw is-servizzi offruti mill-Fornituri tas-

Servizzi Integrati ta' Belt/Komunità Intelligenti



**3. Il-Fornituri tas-Servizzi** bħall-amministrazzjoni pubblici lokali, in-negozji u l-atturi tas-soċjetà jistgħu jipprovd varjetà kbira ta' servizzi lill-



Kunsill Komuni ta' Belt/  
Komunità Intelligenti



<sup>18</sup> <https://joinup.ec.europa.eu/collection/semantic-interoperability-community-semic/core-vocabularies>

<sup>19</sup> <https://ec.europa.eu/cefdigital/wiki/display/CEFDIGITAL/eSignature>

<sup>20</sup> <https://ec.europa.eu/cefdigital/wiki/display/CEFDIGITAL/eInvoicing>

trasparenti), Ambjent Intelligenti (eż. l-immaniġġjar tal-iskart, l-užu sostenibbli tal-enerġija, ir-reziljenza tal-ilma), Ghajxien Intelligenti (eż. il-kwalità tal-akkomodazzjoni, is-sikurezza urbana, il-kwalità edukattiva, il-facilitajiet kulturali), Persuni Intelligenti (eż. il-ħiliet u l-kapital uman b'talent, komunità li jimpurtaha) u Mobbiltà Intelligenti (eż. is-sistemi tat-transport pubbliku, aċċessibbiltà effiċċenti tat-toroq).

*Illustrazzjoni 10 - Il-Kunsill Komuni tal-SCC*



**4. Is-Sorsi u s-Servizzi tad-Data** fihom żewġ aspetti. L-ewwel aspett hu ffokat fuq **is-sorsi tad-data** disponibbli f'SCC. Id-data tista' tingabar mill-Fornituri tas-Servizzi u l-Utenti tas-Servizz, b'Sensuri Intelligenti, Internet tal-Oġġetti, Applikazzjonijiet tas-Software, eċċ.

Id-data tista' tiġi kklassifikata bħala miftuħa, kondiviża jew magħluqa, skont kunsiderazzjonijiet tal-privatezza u tas-sigurtà.

- **Id-data miftuħa** tista' terga' tintuża mill-partijiet terzi b'restrizzjonijiet minimi. Fl-UE, il-kunċett ta' *data miftuħa* jindika r-relazzjoni spċċifika tal-amministrazzjonijiet pubblici li jifħu d-data tagħhom għall-partijiet terzi b'sett minimu ta' restrizzjonijiet (u jistgħu japplikaw xi kumpensi finanzjarji limitati)<sup>21</sup>.
- **Id-data kondiviża** hi kategorija intermedja. Din hi d-data li ma tiġix kondiviża bħala *data miftuħa* iż-żda li tkun disponibbli għall-partijiet terzi jekk jirrispettaw ġerti kundizzjonijiet. Dawk il-kundizzjonijiet huma aktar restrittivi minn dawk li jirregolaw id-data miftuħa.
- Fl-ahħar nett, **id-data magħluqa** għandha užu ristrett u ma tistax tiġi kondiviża mal-partijiet terzi.

Il-kondiviżjoni u l-ftuħ tad-data jistgħu japplikaw għall-atturi kollha fil-belt/komunità intelligenti. L-atturi tal-amministrazzjoni pubblika jistgħu jikkondividu d-data mal-atturi li mhumiex tal-amministrazzjoni pubblika u viċċiversa. Id-data għandha tiġi strutturata fil-katalogi tad-data li jappoġġaw lill-fornituri tas-servizzi biex isibu sorsi tad-data riuzabbli. Id-data mill-amministrazzjoni pubblika tista' tingħaraf bil-format ta' registryu baži. Registru baži hu sors affidabbli u awtorevoli ta' informazzjoni li jista' u li għandu jerġa' jintuża b'mod

<sup>21</sup>

Harsa ġenerali lejn il-qafas legiżlattiv applikabbli dwar id-data miftuħa tinsab fuq: <https://digital-strategy.ec.europa.eu/en/policies/legislation-open-data>

digitali minn ħaddieħor, fejn attur wieħed ikun responsabbli u jagħti rendikont għall-ġbir, l-užu, l-aċċornament u l-preżervazzjoni tal-informazzjoni.

Mill-perspettiva ta' amministrazzjoni mhux pubblika, jista' jkun rilevanti wkoll li wieħed jifhem il-possibbiltajiet offruti mill-iżvilupp ta' registri baži. Dan jeħtieg il-qafas legali u l-ftehimiet meħtiega mal-atturi tal-amministrazzjoni pubblika. Ir-registri baži jistgħu jiffacilitaw l-applikazzjoni tal-principju ta' darba biss, l-užu mill-ġdid tad-data u d-dokumenti li l-utenti tas-servizz digħi taw, b'mod trasparenti u sigur.

Skont id-data, is-servizzi jistgħu jiġu kklassifikati bħala miftuħa, kondiviżi jew magħluqa.


- Meta s-servizzi jkunu disponibbli b'format miftuħ, dawn jistgħu jerġgħu jintużaw mill-partijiet terzi b'sett minimu ta' restrizzjonijiet.
- Is-servizzi kondiviżi huma riużabbli ukoll, iżda l-užu mill-ġdid se jkun ristrett għal certi kundizzjonijiet, eż. limitazzjonijiet taż-żmien, l-ghadd permess ta' utenti, restrizzjonijiet dwar it-tip ta' atturi jistgħu jerġgħu jużawhom.
- Is-servizzi magħluqa ma jkunux disponibbli għall-užu mill-ġdid mill-partijiet terzi.

Il-Kummissjoni Ewropea, u l-amministrazzjonijiet pubbliċi nazzjonali u reġjonali, żviluppaw elementi kostitwenti. Dawn huma servizzi disponibbli biex jerġgħu jintużaw mill-atturi tal-amministrazzjoni pubblika u mil-atturi li mhumiex tal-amministrazzjoni pubblika. L-elementi kostitwenti jistgħu jkunu disponibbli b'format miftuħ jew kondiviż. Dawn l-elementi kostitwenti jippermettu lill-Fornituri tas-Servizzi joffru Servizzi Integrati tal-SCC lill-Utenti tas-Servizz b'mod standardizzat. L-elementi kostitwenti riużabbli jżidu l-effiċjenza għall-Fornituri tas-Servizzi, u possibbilment iżidu l-faċilità tal-užu għall-Utenti tas-Servizz.

Id-data u s-servizzi jistgħu jiġu kondiviżi fost l-atturi differenti tal-SCC fuq **Pjattaforma Komuni tad-Data tal-SCC**, magħrufa wkoll bħala Pjattaforma jew Spazju Lokali tad-Data. Din il-Pjattaforma, stabbilita mill-Fornituri tas-Servizzi, tiffacilita l-ġestjoni u l-kondiżjoni tad-data u s-servizzi tal-belt/komunità. Dan jista' jsir skont l-approċċi tal-governanza tal-Kunsill Komuni tal-SCC. Id-differenza bejn il-Kunsill Komuni tal-SCC u din il-Pjattaforma tad-Data hi li l-Kunsill Komuni tal-SCC hu ffokat fuq l-organizzazzjoni generali tal-SCC u s-servizzi offruti fi. Min-naħha l-oħra, il-Pjattaforma tad-Data tiffoka fuq l-iskambju tad-data u s-servizzi. It-tnejn, iżda, jikkumplimentaw lil xulxin.



L-Illustrazzjoni 11 tispjega fid-dettall din il-Pjattaforma tad-Data Komuni tal-SCC. Il-benefiċjarji ewlenin ta' din il-Pjattaforma tad-Data huma l-Fornituri tas-Servizzi, li jdaħħlu u jużaw id-data mill-Pjattaforma tad-Data biex jiżviluppaw u joffru servizzi. Il-linja bit-tikek fl-Illustrazzjoni 11 tindika li d-data riużata mill-Pjattaforma tad-Data tista' tigi offruta b'kundizzjonijiet specifici tar-riużabbiltà. Flimkien mal-Fornituri tas-Servizzi, l-Utenti tas-Servizz jaqdu rwol ewljeni fil-Pjattaforma tad-Data. Bl-imġiba generali tagħhom fl-SCC u waqt l-užu tas-servizzi offruti lilhom mill-Fornituri tas-Servizzi, l-Utenti tas-Servizz jkunu qed jipprovd data lill-Pjattaforma tad-Data. Il-privatezza u s-sigurtà tad-data għandhom importanza kruċjali u jistgħu jittejbu permezz tal-Pjattaforma. Peress li l-Fornituri tas-Servizzi għandhom tendenza li jipprovd aktar data lill-Pjattaforma tad-Data meta mqabbla mad-data li jużaw, il-vleġġa s-safra hi eħxen mill-vleġġa l-blù. Fuq il-Pjattaforma tad-Data jista' jkun hemm tipi differenti ta' data – inkluż data amministrattiva, data xjentifika, data derivata minn sorsi varji u data statistika, data miġbura bl-Internet tal-Oġġetti (IoT) jew data miġbura b'sensuri ambjentali u urbani.



### Teknoloġija



**5. It-Teknoloġija**, flimkien mas-Sigurtà u l-Privatezza, taqdi rwol fundamentali biex jinħolqu s-Servizzi Integrati tal-SCC. Dawn iż-żeġ aspetti jħallu impatt rilevanti fuq il-proċess tal-ħolqien tas-Servizzi Integrati tal-SCC offruti mill-Fornituri tas-Servizzi lill-Utenti tas-Servizz. It-Teknoloġija tippermetti l-ġbir, il-ħzin, il-kondiżjoni, l-aġġornament u l-preżervazzjoni tad-data, u tagħti l-

possibbiltà li jinħolqu servizzi riužabbli Din tippermetti lill-Fornituri tas-Servizzi joħolqu Servizzi Integrati tal-SCC ghall-Utenti tas-Servizz u tagħti l-possibbiltà lill-Utenti tas-Servizz li jieħdu rwol attiv fil-ħolqien ta' dawk is-servizzi. Eżempji ta' teknoloġija rilevanti f'kuntest ta' SCC huma l-Intelligenza Artifiċjali, il-Big Data, il-blockchain, il-cloud computing, il-computing ta' prestazzjoni għolja, it-Tewmin Digitali, il-Pjattaformi għall-Integrazzjoni tad-Data, l-Internet tal-Oggetti, l-applikazzjonijiet mobbli, eċċ.

### Sigurtà u Privatezza



**6. Is-Sigurtà u l-Privatezza** huma tkassib primarju waqt l-ghoti tas-servizzi, u l-amministrazzjoni pubblika u l-atturi li mhumiex tal-amministrazzjoni pubblika jeħtieg it-tnejn jiżguraw li jitħaddem approċċ ta' privatezza bid-disinn u sigurtà bid-disinn. Għandu jiġi żgurat ukoll li s-servizzi ma jkunux vulnerabbli għall-attakki u li s-servizzi jikkonformaw mar-rekwiżiti u l-obbligi [kuntrattwali u] legali dwar il-protezzjoni tad-data u l-privatezza. L-istess bħat-Teknoloġija, is-Sigurtà u l-Privatezza jħallu impatt mhux biss fuq is-

Sorsi u s-Servizzi tad-Data tal-Belt/Komunità, iżda anki fuq ir-relazzjoni bejn il-Fornituri tas-Servizzi u l-offerta tas-Servizzi Integrati tal-SCC lill-Utenti tas-Servizz.

### Rakkomandazzjoni #30

Uża l-mudell kuncettwali għal Servizzi Integrati tal-Belt/Komunità Intelligenti biex tappoġġa t-tfassil ta' servizzi ġodda jew taġġonna dawk eżistenti, u biex meta possibbli jerġgħu jintużaw id-data eżistenti, elementi kostitwenti tas-servizzi u soluzzjonijiet digitali bħall-Elementi Kostitwenti tas-CEF, il-Programm Ewropa Digitali u soluzzjonijiet tal-ISA<sup>2</sup>.

## 7. KONKLUŽJONI


Il-bliet u l-komunitajiet jaqdu fundamentali f'hajjet iċ-ċittadini tal-Unjoni Ewropea. L-amministrazzjonijiet pubblici tal-bliet u l-komunitajiet huma l-eqreb tal-abitanti, tan-negozi u tal-viżitaturi u jaqdu rwol ewlieni fil-ħolqien tal-valur permezz tal-ġhoti tas-servizzi. It-tkabbir enormi tas-soluzzjonijiet digitali u l-avvanzi teknoloġici tad-deċennji precedenti wassal biex l-amministrazzjonijiet lokali jibdew it-tranżizzjoni tagħhom biex isiru belt/komunità intelligenti u wera l-importanza tal-interoperabbiltà.

L-interoperabbiltà hi prerekwiżit għall-komunikazzjoni elettronika u għall-iskambju tal-informazzjoni bejn atturi differenti, iżda kif rajna, għandha natura ferm usa' min-natura teknika. L-interoperabbiltà, meta titqies fis-sens usa' kif preżentat fl-EIF4CC, hi kundizzjoni mehtiega biex jinħolqu u jkomplu jiġu żviluppati l-Bliet u l-Komunitajiet Intelligenti fl-Ewropa.

L-EIF4SCC (ara l-Illustrazzjoni 12) jipprovdi gwida lill-mexxejja tal-amministrazzjoni lokali tal-Unjoni Ewropea għall-interoperabbiltà. Din tinkludi prinċipji, mudell komuni tal-interoperabbiltà u rakkmandazzjonijiet li jippermettu l-interoperabbiltà bejn id-dominji, il-bliet, ir-regjuni u l-fruntieri, li jwasslu għal titjib fl-ġħoti tas-servizzi lill-abitanti, lill-viżitaturi, lin-negozi u lill-amministraturi tal-belt/komunità. L-EIF4SCC hu parti minn firxa usa' ta' inizjattivi li ġadet il-Kummissjoni Ewropea biex tiffacilita l-iż-żvilupp tal-SCCS, u l-interoperabbiltà fi-ħdan u bejn l-amministrazzjonijiet pubblici, u l-atturi privati fil-kuntest ta'belt/komunità intelligenti. L-EIF4SCC irid jitqies bħala sforz kumplimentari tal-Kummissjoni Ewropea biex tistimula u tikkontribwixxi għall-interoperabbiltà minn perspettiva lokali, regionali, nazzjonali, Ewropea u dinjija.

L-EIF4SCC hu bbażat fuq il-fatt li dik l-interoperabbiltà tmur lil hinn minn materji tal-ICT. L-EIF4SCC jidentifika seba' elementi tal-interoperabbiltà (kulturali, legali, organizazzjonali, semantika u teknika, saff wieħed tražversali, ilkoll mibnija abbaži tal-Governanza tal-Interoperabbiltà).

*Illustrazzjoni 12 - Mudell Kunċettwali tal-EIF4SCC*



L-EIF4SCC jinvolvi fatturi tal-governanza li jiżguraw il-koordinazzjoni tal-attivitajiet rilevanti fid-dominji kollha ta' SCC. Il-Mudell Kunċettwali għas-Servizzi Integrati tal-SCC għandu l-ġhan li jiffacilita dan l-appoġġ tal-governanza billi jipprovd lokali qafas lill-mexxejja tal-amministrazzjoni li jgħinhom jippjanaw, jiżviluppaw, iħaddmu u jaġġornaw servizzi integrati tal-SCC.

Minbarra r-rakkomandazzjonijiet tal-EIF4SCC, l-amministraturi lokali huma mħeġġa wkoll isegwu u jikkontribwixxu għal inizjattivi oħra. Waħda minn dawn hi l-moviment Living-in.eu, impenn li dawk li jieħdu d-deċiżjonijiet jistgħu jingħaqdu flimkien biex jixprunaw it-trasformazzjoni digħi sostenibbli fil-bliet/komunitajiet fl-UE u biex flimkien jiżviluppaw miżuri sostenibbli. Din tinkludi wkoll l-iskambju tal-ġħarfien u l-kondiżjoni tal-aqwa prattiki dwar is-soluzzjonijiet tal-interoperabbiltà fil-bliet.

L-attivitajiet imwettqa mill-Kummissjoni Ewropea biex tmexxi 'l quddiem l-interoperabbiltà huma proċess ta' tagħlim kontinwu. Għalhekk, dan hu dokument ħaj li jeħtieg jibqa' jiġi aġġornat skont il-kontribut li jagħtu l-amministrazzjonijiet lokali, l-evoluzzjoni tal-ICT u tal-amministrazzjonijiet pubblici, u l-iżvilupp ta' għarfien ġdid dwar l-interoperabbiltà. Barra minn hekk, irid jiġi enfasizzat li fid-dawl tal-EIF, maħsub biss għall-amministrazzjonijiet pubblici, l-amministrazzjonijiet tal-Istati Membri tal-UE żviluppaw Oqfsa Nazzjonali għall-Interoperabbiltà. Il-mexxejja tal-amministrazzjoni lokali huma mħeġġa jippartecipaw fil-Qafas Nazzjonali kumplessiv għall-Interoperabbiltà tal-Istat Membru tagħhom.

L-EIF4SCC bħala tali jaqa' fil-kuntest tal-governanza multilivelli tal-UE, fejn il-livelli kollha tal-amministrazzjoni pubblika jaqdu rwol ewlieni biex tinkiseb l-interoperabbiltà fil-livell lokali, reġjonali, nazzjonali, Ewropew u dinji. Biex jithaddem approċċ li jqis l-interoperabbiltà mill-bidu nett, trid issir thejjija aħjar li tindirizza certi sfidi kumplessi bħatti-bidil fil-klima, kwistjonijiet tas-saħħa u kwistjonijiet soċċoekonomiċi. Għalhekk, hu importanti li l-interoperabbiltà titqies bħala facilitatur tal-azzjonijiet jew tal-inizjattivi attwali u futuri bħall-Patt Ekologiku Ewropew<sup>22</sup> jew is-Suq Uniku Digitali<sup>23</sup>.

<sup>22</sup>

[https://ec.europa.eu/info/strategy/priorities-2019-2024/european-green-deal\\_mt](https://ec.europa.eu/info/strategy/priorities-2019-2024/european-green-deal_mt)

<sup>23</sup>

<https://ec.europa.eu/digital-single-market/en>